



2025/69

13.1.2025

DEĊIŻJONI TAL-KUMITAT POLITIKU U TA' SIGURTÀ (PESK) 2025/69

tat-8 ta' Jannar 2025

dwar il-hatra tal-kap taċ-ċellola militari ta' kmand u appoġġ tal-Inizjattiva tal-Unjoni Ewropea ghas-Sigurtà u d-Difiża b'appoġġ għall-pajjiżi tal-Afrika tal-Punent tal-Golf tal-Guinea (EUSDI/1/2025)

IL-KUMITAT POLITIKU U TA' SIGURTÀ,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 38 tiegħu,

Wara li kkunsidra d-Deciżjoni tal-Kunsill (PESK) 2023/1599 tat-3 ta' Awwissu 2023 dwar Inizjattiva tal-Unjoni Ewropea ghas-Sigurtà u d-Difiża b'appoġġ għall-pajjiżi tal-Afrika tal-Punent tal-Golf tal-Guinea ⁽¹⁾, u b'mod partikolari l-Artikolu 3 tagħha,

Billi:

- (1) Skont l-Artikolu 3(1) tad-Deciżjoni (PESK) 2023/1599, il-Kunsill awtorizza lill-Kumitat Politiku u ta' Sigurtà (KPS), f'konformità mal-Artikolu 38 tat-Trattat, biex jiehu d-deciżjonijiet rilevanti għall-fini li jeżerċita l-kontroll politiku u d-direzzjoni strategika tal-Inizjattiva tal-Unjoni Ewropea ghas-Sigurtà u d-Difiża b'appoġġ għall-pajjiżi tal-Afrika tal-Punent tal-Golf tal-Guinea (l-"Inizjattiva"), inkluż deciżjonijiet dwar il-hatra tal-kap taċ-ċellola militari ta' kmand u appoġġ.
- (2) Fit-23 ta' Mejju 2024, il-KPS adotta d-Deciżjoni (PESK) 2024/1494 ⁽²⁾ li tahtar lill-Kurunell Sergio PUEBLA GARCÍA bhala kap taċ-ċellola militari ta' kmand u appoġġ tal-Inizjattiva mill-15 ta' Jannar 2024 sal-14 ta' Lulju 2024. IL-KPS ma hatar l-ebda kap taċ-ċellola militari ta' kmand u appoġġ tal-Inizjattiva mill-14 ta' Lulju 2024 'il quddiem.
- (3) Fil-25 ta' Novembru 2024, l-awtoritajiet Spanjoli pproponew il-hatra tal-Kaptan Francisco Javier LÓPEZ FUSTER bhala kap taċ-ċellola militari ta' kmand u appoġġ tal-Inizjattiva mill-15 ta' Jannar 2025 ("il-hatra proposta").
- (4) Fit-2 ta' Dicembru 2024, il-Kmandant Militari għall-pilastru militari tal-Inizjattiva appoġġa l-hatra proposta.
- (5) Fis-6 ta' Dicembru 2024, il-Kumitat Militari tal-Unjoni Ewropea qabel li jirrakkomanda li l-KPS japprova l-hatra proposta.
- (6) Jenhtieg li tittiehed deciżjoni dwar il-hatra tal-Kaptan Francisco Javier LÓPEZ FUSTER;

ADOTTA DIN ID-DEĊIŻJONI:

Artikolu 1

Il-Kaptan Francisco Javier LÓPEZ FUSTER huwa b'dan mahtur bhala l-kap taċ-ċellola militari ta' kmand u appoġġ tal-Inizjattiva tal-Unjoni Ewropea ghas-Sigurtà u d-Difiża b'appoġġ għall-pajjiżi tal-Afrika tal-Punent tal-Golf tal-Guinea mill-15 ta' Jannar 2025.

Artikolu 2

Din id-Deciżjoni għandha tidhol fis-seħh fil-15 ta' Jannar 2025.

Magħmul fi Brussell, it-8 ta' Jannar 2025.

Għall-Kumitat Politiku u ta' Sigurtà

Il-President

D. PRONK

⁽¹⁾ ĠU L 196, 4.8.2023, p. 25 ELI: <http://data.europa.eu/eli/dec/2023/1599/oj>.

⁽²⁾ Id-Deciżjoni tal-Kumitat Politiku u ta' Sigurtà (PESK) 2024/1494 tat-23 ta' Mejju 2024 dwar il-hatra tal-Kap taċ-ċellola militari ta' kmand u appoġġ tal-Inizjattiva tal-Unjoni Ewropea ghas-Sigurtà u d-Difiża b'appoġġ għall-pajjiżi tal-Afrika tal-Punent tal-Golf tal-Guinea (EUSDI/1/2024) (ĠU L, 27.5.2024. ELI: <http://data.europa.eu/eli/dec/2024/1494/oj>).